

રાજ્ય સરકારના ૧૦૦% ફાળા વાળી સ્ટેટ
એક્શન પ્લાન ફોર ડ્રગ્સ ડીમાન્ડ રીડક્શન
યોજના (SAPDDR) અમલ કરવા રૂ.૫૦૦.૦૦
લાખનો ખર્ચ કરવાની વહીવટી મંજૂરી
આપવા બાબત

ગુજરાત સરકાર
સામાજિક ન્યાય અને અધિકારિતા વિભાગ
ઠરાવ ક્રમાંક:-અપગ/૧૦૨૦૧૯/૩૨૩૭૬૮/છ.૧
સચિવાલય, ગાંધીનગર.
તા.૧૧/૦૯/૨૦૧૯

વંચાણે લીધા:-

- (૧) સામાજિક ન્યાય અને અધિકારિતા મંત્રાલય, નવી દિલ્હી, ભારત સરકારનો તા.૦૧/૦૨/૨૦૧૯નો
D.O letter No ૭-૪/૨૦૧૯-DP-II.
- (૨) નિયામકશ્રી, સમાજ સુરક્ષા ખાતું, ગાંધીનગરનો તા.૧૯/૦૬/૨૦૧૯નો પત્ર નં.સસુખા/સીપીડી/
નવી બાબત /૨૦૧૯-૨૦/૧૭૯૫.
- (૩) નિયામકશ્રી, સમાજ સુરક્ષા ખાતું, ગાંધીનગરનો તા.૦૫/૦૮/૨૦૧૯નો પત્ર નં.સસુખા/યજન/
નવી બાબત /૨૦૧૯-૨૦/૩૫૯.
- (૪) નિયામકશ્રી, સમાજ સુરક્ષા ખાતું, ગાંધીનગરનો તા.૦૫/૦૮/૨૦૧૯નો પત્ર ક્રમાંક: સસુખા/
સીપીડી/૨૦૧૯-૨૦/૧૯૯૦.

આમુખ:-

ભારતના બંધારણની કલમ ૪૭માં જોગવાઈ કરવામાં આવી છે કે લોકોમાં પોષણની કક્ષામાં સુધારો બનાવવા માટે તેમજ દેશના લોકોમાં જીવન ધોરણમાં સુધારો લાવવાના ઉદ્દેશ્યથી તેમજ જાહેર આરોગ્યની બાબત સરકારશ્રીની પ્રાથમિક ફરજ હોવાથી અને વિશેષતઃ સરકાર માત્ર તબીબી હેતુ માટે જરૂરી ન હોય તેવા સંજોગોમાં દારૂ અને કેફી પીણા જે આરોગ્ય માટે હાનિકારક હોય તેની ઉપર પ્રતિબંધ લાદશે. નશીલા દ્રવ્યો અને મનોરોગી પદાર્થો સંબંધિત અધિનિયમ- ૧૯૮૫ પસાર કરવામાં આવ્યો તેનો હેતુ નશીલા દ્રવ્યોનો દુરુપયોગ રોકવાનો હતો. આ અધિનિયમના કાર્યક્ષેત્ર અનુસાર "Narcotic" એટલે કોકેઇનના પાન, ગાંજો, અફીણ, ખસખસના ડોડા અથવા આ પદાર્થોમાંથી બનાવેલ દ્રવ્ય તે જ રીતે Psychotropic Substance એટલે કુદરતી કે કૃત્રીમ એવો કોઇપણ પદાર્થ કે દ્રવ્ય કે મીઠા જેવો પાવડર જેની યાદી અનુસૂચિમાં દર્શાવાય છે. આ કાયદાની કલમ - ૭૧ થી નશીલા દ્રવ્યોના વ્યસનીઓની ઓળખ અને સારવાર માટે કેન્દ્રોની સ્થાપના કરવામાં આવે છે. ભારત

સરકારે સંયુક્ત રાષ્ટ્રી સાથે ત્રણ કરારોમાં સહિ કરેલ છે. (૧) ૧૯૬૧ નો નાર્કોટિક ડ્રગ સંબંધિત કરાર (૨) ૧૯૭૧નો સાઇકોટ્રોપીક પદાર્થો સંબંધિત કરાર (૩) નાર્કોટિક ડ્રગ અને સાઇકોટ્રોપીક પદાર્થોની ગેરકાયદેસર હેરફેર થતી રોકવા સંબંધિત ૧૯૮૮નો કરાર. આમ આ કરારથી કેફી દ્રવ્યોના દુરુપયોગ અને વ્યસનમુક્ત પદાર્થો ઉપર નિયંત્રણ રાખવાની તેના શિક્ષણ, જાગૃતિ, તાલિમ અને પુનઃસ્થાપનની ભારત સરકારની સાથે રાજ્ય સરકારોની જવાબદારી પણ બને છે.

ભારત સરકારના સામાજિક ન્યાય અને અધિકારીતા મંત્રાલય, નવી દિલ્હી દ્વારા નેશનલ એક્શન પ્લાન ફોર ડ્રગ્સ ડીમાન્ડ રીડક્શન યોજના (NAPDDR) (૨૦૧૮-૨૦૨૩) અમલમાં મુકવામાં આવેલ છે. ગુજરાત રાજ્યમાં (NAPDDR) યોજના અમલ કરવા રાજ્ય કક્ષાએ સામાજિક ન્યાય અને અધિકારીતા વિભાગને નોડલ વિભાગ જાહેર કરેલ છે.

વંચાણે લીધેલા ક્રમાંક (૧)ના પત્રથી ભારત સરકાર દ્વારા નેશનલ એક્શન પ્લાન ફોર ડ્રગ્સ ડીમાન્ડ રીડક્શન યોજના (NAPDDR) (૨૦૧૮-૨૦૨૩)ની ગાઇડલાઇન મોકલી આપવામાં આવેલ છે. જે ધ્યાને લઈ ગુજરાત રાજ્યમાં રાજ્ય કક્ષાએ, જિલ્લા કક્ષાએ, તાલુકા કક્ષાએ અને ગ્રામ્ય કક્ષાએ અમલીકરણ હેતુ સરકારના જુદા-જુદા વિભાગો/ખાતાઓ સ્થાનિક સ્વરાજની સંસ્થાઓ/ વિવિધ સ્વૈચ્છિક સંસ્થાઓ જે આવા ક્ષેત્રમાં કાર્યરત હોય તેવી કામગીરી કરતી હોય તેનો સહયોગ લઈ વર્ષ ૨૦૧૯-૨૦ના અંદાજપત્રમાં મંજૂર રહેલ નવી બાબત રાજ્ય સરકારના ૧૦૦% ફાળા વાળી સ્ટેટ એક્શન પ્લાન ફોર ડ્રગ્સ ડીમાન્ડ રીડક્શન યોજના (SAPDDR) અમલ કરવા કુલ રૂ.૫૦૦.૦૦ લાખની જોગવાઈનો ખર્ચ કરવાની વહીવટી મંજૂરી આપવા નિયામકશ્રી, સમાજ સુરક્ષા, ગાંધીનગરની ક્રમાંક (૩) અને (૪) પરના પત્રોથી કરવામાં આવેલ દરખાસ્ત સરકારશ્રીની વિચારણા હેઠળ હતી.

ઠરાવ:-

પુખ્ત વિચારણાને અંતે નિયામકશ્રી, સમાજ સુરક્ષા ખાતાની કચેરી, ગાંધીનગરના વંચાણે લીધેલા ક્રમાંક (૨) થી (૪) પરના પત્રોથી કરવામાં આવેલ દરખાસ્તના અનુસંધાને રાજ્ય સરકારના ૧૦૦% ફાળા વાળી સ્ટેટ એક્શન પ્લાન ફોર ડ્રગ્સ ડીમાન્ડ રીડક્શન યોજના (SAPDDR) અમલ કરવા રૂ.૫૦૦.૦૦ લાખનો ખર્ચ કરવાની નીચેની વિગતો /શરતોને અધીન આથી વહીવટી મંજૂરી આપવામાં આવે છે.


શરતો-

- (૧) ભારત સરકારની નેશનલ એક્શન પ્લાન ફોર ડ્રગ્સ ડીમાન્ડ રીડક્શન યોજના (NAPDDR) (૨૦૧૮-૨૦૨૩)ની ગાઈડ લાઈન ધ્યાનમાં લઈ આ યોજનાનો અમલ કરવાનો રહેશે.
- (૨) SAPDDR યોજનાની અમલીકરણ બાબતે નિયામકશ્રી, સમાજ સુરક્ષા દ્વારા વિભાગની મંજૂરી મેળવી નોડલ એજન્સી નક્કી કરી તેના મારફતે આ કામગીરી કરાવવાની રહેશે અને તે અંગેની ગ્રાન્ટ નોડલ એજન્સીને ફાળવવાની રહેશે.

- SAPDDR યોજના ગુજરાત રાજ્યમાં રાજ્ય કક્ષાએ, જિલ્લા કક્ષાએ, તાલુકા કક્ષાએ અને ગ્રામ્ય કક્ષાએ અમલીકરણ હેતુ સરકારના જુદા-જુદા વિભાગો/ખાતાઓ સ્થાનિક સ્વરાજની સંસ્થાઓ/વિવિધ સ્વૈચ્છિક સંસ્થાઓ જે આવા ક્ષેત્રમાં કાર્યરત હોય તેવી કામગીરી કરતી હોય તેનો સહયોગ લઈ સદર યોજનાનો અમલ કરવાનો રહેશે.
- (૪) આ મંજૂરી અન્વયે કરવાનો થતો ખર્ચ નાણાકીય વર્ષ ૨૦૧૯-૨૦ની અંદાજપત્રીય જોગવાઈને આધીન અને નાણાં વિભાગ દ્વારા વખતો વખત ફાળવવામાં આવતી ગ્રાન્ટની મર્યાદામાં કરવાનો રહેશે.
- (૭) પ્રસ્તુત કામ માટે પ્રવર્તમાન નિયમોને અધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.
- (૮) આ અંગેનું ખર્ચ રાજ્ય સરકારના સ્થાયી તેમજ વખતો-વખત લાગુ પડતા ઠરાવો-પરિપત્રો અને નિયમોની જોગવાઈ મુજબ નિયત પદ્ધતિથી કરવાનું રહેશે.
- (૯) આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિધ્ધાંતોનો અમલ કરવાનો રહેશે.
- (૧૦) આ મંજૂરી અન્વયે ફાળવેલ ગ્રાન્ટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે.
- (૧૧) આ મંજૂરી અન્વયે કરવાની થતી ખરીદી અંગે રાજ્ય સરકારની પ્રવર્તમાન ખરીદ નીતિની જોગવાઈઓનું ચૂસ્તપણે પાલન કરવાનું રહેશે.
- (૧૨) યોજના હેઠળ નિયત કરવામાં આવેલ શરતોનું ચૂસ્તપણે પાલન કરવાનું રહેશે.
- (૧૩) આ અંગેનો ખર્ચ નીચેના બજેટ સદરે ઉધારવાનો રહેશે.
 માંગણી નં.૯૨ પ્લાન,૨૨૩૫ - સામાજિક સુરક્ષા અને કલ્યાણ, ૦૨ - સમાજ કલ્યાણ, ૧૦૬- સુધારણા લક્ષી સેવાઓ, ૦૫ SSW ૧૫ SAPDDR સ્ટેટ એક્શન પ્લાન ફોર ડ્રગ્ઝ ડીમાન્ડ રીડક્શન યોજના (રાજ્ય પુરસ્કૃત યોજના)

આ મંજૂરી આ વિભાગની સરખા ક્રમાંકની ફાઇલ પર નાણાં વિભાગની તા.૨૩/૦૮/૨૦૧૯ની નોંધથી મળેલ મંજૂરી અન્વયે આપવામાં આવે છે.

ગુજરાતના રાજ્યપાલશ્રીના હુકમથી અને તેમના નામે.


(આર. કે. પાંડર)

સેક્શન અધિકારી,

સામાજિક ન્યાય અને અધિકારીતા વિભાગ.

પ્રતિ,

- માન.મંત્રીશ્રી (સા.ન્યા.)ના અંગત સચિવશ્રી, સચિવાલય, ગાંધીનગર
- અધિક મુખ્ય સચિવશ્રી, ગૃહ વિભાગ, સચિવાલય, ગાંધીનગર.
- નિયામકશ્રી, સમાજ સુરક્ષા ખાતુ, બ્લોક નં-૧૬, ડો. જીવરાજ મહેતા ભવન, ગાંધીનગર
- નાયબ સચિવશ્રી (કરકસર), નાણાં વિભાગ, સચિવાલય, ગાંધીનગર
- નાણાકીય સલાહકારશ્રી (સા.ન્યા.), નાણાં વિભાગ, સચિવાલય, ગાંધીનગર
- એકાઉન્ટ જનરલશ્રી, ગુજરાત, અમદાવાદ/રાજકોટ
- સર્વે જિલ્લા સમાજ સુરક્ષા અધિકારીશ્રીઓ (મારફતે નિયામકશ્રી સમાજ સુરક્ષા, બ્લોક નં-૧૬, ડો.જીવરાજ મહેતા ભવન, ગાંધીનગર)
- છ શાખા/ બજેટ શાખા, સામાજિક ન્યાય અને અધિકારીતા વિભાગ, સચિવાલય, ગાંધીનગર.
- ✓ સેક્શન અધિકારીશ્રી, કોમ્પ્યુટર સેલ, સામાજિક ન્યાય અને અધિકારીતા વિભાગ, વિભાગની વેબસાઇટ પર મુકવા વિનંતી સહ.
- સિલેક્ટ ફાઇલ.